

नकली और मिलावटी शराब पर कार्रवाई

. आबकारी विभाग की ओर से नकली शराब, अवैध और प्रदेश से बाहर से आने वाली शराब की रोकथाम के लिए अभियान चलाया गया है।

प्रतापगढ़

Published: January 29, 2022 08:42:26 am



. आबकारी विभाग की ओर से नकली शराब, अवैध और प्रदेश से बाहर से आने वाली शराब की रोकथाम के लिए अभियान चलाया गया है। इसके तहत जिले में बाहर से आने वाली शराब, मिलावटी, अवैध रूप से चलाई जा रही भट्टियों पर कार्रवाई की जा रही है। वहीं नकली शराब पर भी प्रतिबंध लगाने के लिए कार्रवाई की कवायद शुरू की गई है। विभाग की ओर से इसके लिए विशेष निरोधात्मक अभियान चलाया गया है। जो ७ फरवरी तक चलाया जाएगा। विभाग की ओर से इसके तहत जिले में १३ स्थानों पर कार्रवाई की गई है। जिसमें एक प्रकरण दर्ज किया गया है। इसमें १० लीटर शराब जब्त की गई है। जबकि १३ सौ ८० लीटर वॉश नष्ट किया गया है।

==

जिले में इस वर्ष की विभाग की कार्रवाई

आबकारी विभाग की ओर से इस चालम वित्तीय वर्ष में अब तक २१० कार्रवाई की गई है। जिसमें जिसमें देसी मदिरा की १०९ बोतल, अंग्रेजी की ८५ बोतल जब्त की गई है। हथकड़ शराब १७०५ बोतल जब्त की गई। इसके साथ ही ६७ हजार ६८५ लीटर वॉश नष्ट किया गया।

==

फरार आरोपियों पर भी नजर

विभाग की ओर से चलाए जा रहे अभियान फरार आरोपियों की भी गिरफ्तारी की जानी है। इसके तहत मुखबिर भी लगाए जाने हैं। अभियान में गत वर्षों में फरार आरोपियों की गिरफ्तारी की जा रही है। जिसमें पैडिंग मामलों की संख्या शून्य रखी जानी है। इसके अलावा यह अभियान आगे भी जारी रहेगा।

:=::=चार दिन में १८३० लीटर वॉश नष्ट

---प्रतापगढ़ जिले में २५ जनवरी से अभियान शुरू किया गया है। इसके तहत १३ स्थानों पर धावे बोले गए हैं। विभाग के निरीक्षक सुरेशचन्द्र धाकड़ ने बताया कि इस दौरान जिले के धरियावद, पीपलखूंट, अरनोद इलाकों में धावे बोले गए। यहां से तीन प्रकरण दर्ज किए जा चुके हैं। इसके साथ ही १८३० लीटर वॉश नष्ट किया गया है।

:=

टीमें की गई गठित, कार्रवाई जारी

विभाग की ओर से इन दिनों विशेष निरोधात्मक अभियान शुरू किया गया है। जो २५ जनवरी से ७ फरवरी तक चलेगा। इसके तहत जिले में भी टीमें गठित की गई हैं। जो कार्रवाई कर रही हैं। जिसमें अब तक १३ स्थानों पर धावे बोले गए हैं। इस दौरान अवैध रूप से बानई जा रही शराब को लेकर कार्रवाई की जा रही है।

सहदेवसिंह रतनू, जिला आबकारी अधिकारी, प्रतापगढ़.

==:::=



नकली और मिलावटी शराब पर कार्रवाई

Source: <https://www.patrika.com/pratapgarh-rajasthan-news/action-on-counterfeit-and-adulterated-liquor-7303691/>